

## #RSABUDGET2024

Umkhicito weLitiko Letetimali Lavelonkhe kanye neLuphiko Lwemalingena IwaseNingizimu Afrika

#RSA Budget

#RSABudget2024

UKHISHWE LI

national treasury  
Department:  
National Treasury  
REPUBLIC OF SOUTH AFRICA

Tel: (012) 315 5100

Media@treasury.gov.za


www.treasury.gov.za

UMNININGWANE

NGABE YINI  
UMCOMBELE-  
LOTIMALI?NGABE  
SABELOTIMALI  
SIHLANGANISWA  
NJANI  
NDZAWONYE?

Njalo ngemnyaka ngeNdlovana, Indvuna Yetetimali yetfula sabelotimali savelonkhe, lapho khona amemetela inchitfomali yahulumende, umtselo kanye netinhlelo tekuboleka teminyaka lemitsatfu lelalandzelako. Umcombelelotimali wavelonkhe wehlukanisa imali phakatsi kwematiko avelonkhe, tifundza kanye nabomasipalati.

1. Tinkhombandela telitiko letikhombisa umniningwane wemcombelelotimali tiyakhishwa
2. Ematiko abeka phambili tinhlelo tawo futsi ahlanganise tinhlelo tenchitfomali kanye netibophelelo tekuphakela tinsita
3. Tiphakamiso temcombelelotimali tifakwa kuLitiko Letetimali Lavelonkha futsi tidzingidwe
4. Tiphakamiso tekwabela tiyabukwa ngemakomiti laphakatsi kwematiko eBacondzisi-Jikelele
5. Tincomo temcombelelotimali tentiwa ekomitini leNdvuna
6. Sitatimende Semcombelelotimali Wesikhatsi Lesisemkhatsini sikhombisa Umcombelelotimali lolandzelako
7. Tabelo tekugcina tincunywa yiKhabhinethi
8. Imiculu yemcombelelotimali iyalungiselewa
9. Umcombelelotimali Loyinhloko uyetfulwa
10. Iphalamende idzingidza futsi yemukele Umcombelelotimali
11. Utfunyelwe kuMangamel ikuoyasayindwa sibe ngumsetfo

MR. ENOCH GODONGWANA  
INDVUNA YETETIMALIKULINGANISA TIMALI TEMP HAKATSI  
LETISIMEME KANYE NETIDZINGO  
TETENHLALAKAHLE

**Kusebenta kwemnotfo waseNingizimu Afrika bekuntengantenga, futsi kudzingeka tincumo letimatima kucinisekisa kutsi umnotfo uyakhula futsi udala emafuba emisebenti.**

Kudzingeka tinyatselo leticinile naletitibophelele kute kulawulwe tikweleti tahulumende kanye nekushoda, lokuligebe phakatsi kwemali lesitjen-tiswa nguhulumende naloko lakugcogca kutintselo. Umnotfo ulinganiselwa kutsi ukhule ngemaphesenti langu-0.6 kuphela ngekwetibalo tangempela nga-2023, ikakhulukati nganca yemtselela lomubi wekuphakelwa kwagesi longalingene, simo lesibi setichiwi tetfu kanye nemzila wetitimela tetimpahla kanye netindleko letisetulu tekuphila. Umcombelelotimali wanga-2024 ukhombisa kutibophelela kwahulumende ekukhuphuleni kuhula kwemnotfo ngekwentancono kuphakelwa kwagesi kanye nekutfut-fwa kwetimpahla lokwetsembekile, kanye nekwakha lesinye sakhiwonchanti

lesibalulekile, njengamaphayiphi emanti, tikolo kanye nemigwaco. Tindzaba letinhle kutsi umnotfo wemhlabo kufanele usekele kakhulu ngenca yekwehla kwemandla emali kanye nekwehla kwemazinga entalo emhlabeni jik-ele. Ngaleyo ndlela, umnotfo waseNingizimu Afrika kulindzeleke kutsi ukhule ngesilinganiso semaphesenti langu-1.6 kuleminyaka lemit-satfu letako.

Kuma kwetimali lokulunganako kutatfufika kukhula kwemnotfo futsi kwesekele emalunga emphakatsi lasengotini lenkhulu, ngalesikhatsi kuncishwa tikweleti futsi kwehliswe bungoti betetimali netemnotfo.

Hulumende ubeka phambili tinhlelo tekutjalwa kwetimali ngekwandzisa kusetjen-tiswa kwebudlelwano netinkampani letitimele, lokufaka ekhatsi nekusebentisa emakhono netinsita tetimali tetinkampani letitimele kanye netikhungo tetimali temave ngemave.


Sikweleti sahulumende lesitulu nalesikhuphakako sibeka engcupheni kuphakelwa kwetinsita kanye nekusiswa kwetimali kweb-hizinisi ngekucondzisa kabusha tincenye letiloku tikhula njalo tetinsita tebhokhi

bentsela kudze netinsita tahulumende letibalulekile futsi tiye ekusiteni tikweleti. Kusukela nga-2008/09 linani leisetjentiswe etindlekwani tekukhokha tikweleti linyuke kusuka kutigidzigidzi letingu R54.4 nobe emaphesenti langu-7.9 esamba semali lengenako laya kutigidzigidzi letingu R356.1 nobe emaphesenti langu-18.5 emali lengenako nga-2023/24. Letindleko tekukhokhela tikweleti nato tikhuphuka ngekushesha kuneukhula kwemnotfo, lokubonisa kutsi umnotfo awukwati kuhula ngekushesha kute uchubeke nekukhokha intalo lekhona manje esikweletini sahulumende. Inchubomgomu yetimali itawuletsa kancane kancane incenye yesabelotimali lesicifwa etindlekwani tekukhokhela tikweleti ngaphasi kwekulawulwa.

Ngena yaletizatfu, eminyakeni lemit-satfu letako, hulumende utawusebentisa ngekucophelela lokukhulu futsi, kuletinje timo, ehlise tindleko esikhwameni sesive. Phakatsi kwa-2024/25 noa2026/27, hulumende utawusebentisa R7.4 thriliyonu futsi loku kutawuya kakhulu etinsiteni tet-

halakahle letibalulekile njengetemphilo, imfundvo, kulwa nebugebengu kanye nekuvikela sive. Cishe emaphesenti langu-60 nobe R3.7 thriliyonu yayo atawusetjentiswa etinsiteni tetenhlalakahle, letawubhadala imiholo yabothishela, bonesi nabodokela, iphindze ikhokhele tibonelelo tetenhlalakahle. Kusetjentiswa kwemali kutawuphindze kubukane nekusalela emuva kwetempfundvo nekunakekelwa kwetemphilo kanye nekusa imali kumaphrojekthi lamakhulu labeka sisekelo sekukhula kwemnotfo lokucinile. Sibonelelo sahulumende se-COVID-19 selusito lwekucindzeteleka sifakiwe nakuMcombelelotimali wanga-2024.

Ngalokufanako, kucinisa kwemcombelelotimali kusho kutsi tindleko tetikweleti netinsita tetikweleti titawuyekela kuhula nga-2025/26 futsi ticale kwehla, ngaleyondlela kuhululwe tinsita letengetiwe tetinsita temp hakatsi esikhatsini lesitako futsi kwente kube lula kumabhizinisi nakabantfu ngekwehlukana kutsi bakhone kufinyelela etinsiteni tetimali kutsi bakhone kusisa.



## KUVUSELELA UMNOTFO NGETINGUCUKO TETAKHIWO

**Emabuliki lamakhulu kakhulu emnotfweni kube kucishwa kwagesi, sivinini lesimbi nelizinga letikhumi temikhumbi netitima, kanye nekuntengantenga kwetinsita tempakatsi.**

Hulumende bekaloku abukana nale-tincabhai. Kubambisana lokwatiwa nge-Operation Vulindlela sekuneminyaka lemingana kusebenta futsi kugcug-cutela tingucuko kutemnotfo kwenta umnotfo kutsi uchudzelane ngekuhamba kwesikhatsi. Imboni yekuphakela gesi iyaguculwa, kwenta cube melula futsi kushibhe etinkampanini letitimele kanye nasemakhaya kutsi batikhicitele igesi ngekusebentisa tindlela letahlukene, lokufaka ekhatsi emaphaneli elilanga kanye netiteshi tekuphehla gesi letiphethwe

ngebantfu labatimele. Eminyakeni lemtsatu letako, imiklamo lemikhulu lengu-6 000 MW lebita ngetulu kwa R100 bhiliyon i kulindzeleke kutsi isebole. Ngetulu kwaloku, hulumende manje ukhokhela incenye lenkhulu yesikweleti se-Eskom, lokuvumela kutsi kukhululwe imitombolusito kute kulungiswe titeshi tayo tagesi futsi kulungiswe tintzimbo tagesi, futsi bomasipala bangafaka ticelo tekukhululwa etikweletini taka-Eskom kute kwentiwe ncono kukhohiswa nekugcogcw kwmali kutakhamuti. Insayeya yetikhumulo temikhumbi lesesimeni lesimbi kanye naloliwe idzinga indlela yekubambisana lokunyenti. Ikomit Yavelonkhe Yetinkinga Tetekutfutsa leholwa nguMengameli yasungulelw kwekutsi isebole ngetinsayeya letibukene neTransnet, lesebenta ngetikhungo

temukhumbi kanye neluchungechunge lwaloliwe IwaseNingizimu Afrika. Nga 2023/24, licembu lebaphatsi bakaTransnet lantjintjwa futsi inkampani yamukela luhlelo lolusha Iwekutfutfukisa simo sayo setetimali kanye nekusebenta kwayo. Loku kufaka ekhatsi kutsengisa timphahla lettingakabaluleki, kusebentisana netinkampani temave ngemave netasekhaya kute tisebentisite letinye tincenye tetikhumbulo temikhumbi kanye nekulungisa umonakalo kuloliwe nasetitimeleni. Kwekugcina, hulumende utawusungula imitamo yekwenta kuphatfwa kwahulumende cube kwebuchwepheshe kanye nekwtancono kwenganyelwa kwemabhizinisi ahulumende. Loku kufanele kukhutsate simo lesitintile nalesikhangako sekujalwa kwetimali.

## 2024 EMAPHUZU LAPHAMBILI EMCOMBELELO-TIMALI

- Imiholo yemphakatsi yenta emaphesenti lengu-60.2 yekusetjentiswa kwemali lokungeyona intalo, lokuhlanganisa kututfukisa kwemphakatsi, tinhlelo tekucashwa, tempilo, imfundvo kanye nekuvikelwa kwemphakatsi.
- Macondzana ne-MTBPS yanga-2023, kwengetwe R57.6 bhiliyon eminyakeni lemtsatu letako kute kukhokhelwe imiholo yabothishela, bonesi, bodo-kotela, emaphoyisa kanye nebasebenti kuletinye tinsita letibucayi.
- Hulumende utawuphangisa kucaliswa kwesakhwoncanti semphakatsi ngekuletsa emakhono kanye nekuchaswa ngetimali embonini letimele.
- Kusukela ngamhlaka 1 Septemba 2024, tingucuko letinsha tekutsatsa umhlalaphasi titawuvumela kufinyelela encenye yemali leyongele umhlalaphasi ngaphambi kwekutsatsa umhlalaphasi.
- Kushoda kwetimali kutawuncishisa futsi sikweleti sahulumende sitawusimama sibe ngemaphesenti langu-75.3 e-GDP nga-2025/26.
- Simo sekukhula kwemnotfo sisaloku sitintile kuleminyaka lemtsatu letako. Lokulindzelekile kufaka ekhatsi ku-nchiswakwekuvalwa kwagezi ngenhoso yekongiwe, kwehla kwamandla emali



## KUBUKANA NETINSAYEYA TESIMO SELITULU: KUCINA KWEMNOTFO WASENINGIZIMU AFRIKA

**Kuba sengotini kweNingizimu Afrika etehlakalweni tesimo selitulu njengesomiso, tkhukhula kanye nemililo yetiganga kubangele tinhlekelele temvelo letivamile naletimb kakhulu, njengobe eminyakeni yakamuva nje kube nekwandza lokukhulu kwetehlakalo nekulahlekelwa.**

Tinhlekelele takamuva letifana nemililo yetiganga yaseKnysna, tiphepho taseThekwini, somiso saseKapa kanye netikhukhula taKaZulu-Natali tiphatamise kakhulu tekulima netekuvakasha, lokube

nemtselela lomkhulu emalini yahulumende nasemalini lengenako. Kusukela nga-1980, balinganiselwa etigidzini letingu-22 tebantfu labatsintsekile, lokuhole ekulahlekeni lokufika ku R113 bhiliyon. Letehlakalo tibhebhetskisa kungalingani kwetemnotfo, ikakhulukati letitsinta imiphakatsi lephuyile lesengotini kakhulu yetinhlekelele tesimo selitulu kanye nemiphumela yaso, njengukhuphuka kwemanani ekudla kanye nekuba sengotini yekulimala.

Litiko Letetimali Lavelonkhe liphot-fula lisu lekuchasa ngetimali tinhlekelele

nga-2024, leligile ekuchaseni ngetimali lokusha kanye nekudluliselwa kwetinhlekele kute kuncishiswe ngemphumelelo bungoti besimo selitulu. Lentelwe tikhungo tahulumende kanye nemiphakatsi lesengotini kututfukisa kusimama kwemnotfo kanye nekucinisekisa kusabala lokusebentako kanye nekubuyela esimeni lesikahle. Lelisu lihlose kucinisa emandla ahulumende ekuchasa ngetimali imitamo yekubukana netinhlekelele kanye nekwandza tindlela temshwalense kute kuvikelwe bunzima betetimali betinhlekelele temvelo.

## KWAKHWA KWEMISEBENTI

**Ngalokuphawulekako, lizinga lekusweleka kwemisebenti lehle laya kumaphesenti langu-31.9 kukota yesitsatu yanga-2023, lokwenta lizinga lelisaphasi kakhulu eminyakeni lemtsatu.**

Luhlelo lekucasha lamengameli litawutfolia R7.4 bhiliyon nga-2024/25. Ngekuhambisana naloluhlelo, Litiko Letekuhweba, Timboni kanye Nekuncintisana libeke phambili R1.1 bhiliyon weSikhwama Sekucashwa Kwemphakatsi. Ngetulu kwaloku, Litiko Letekulima, Tingucuko Kutemhlaba Nekututfukisa Kwetindzawo Tasemaphandleni libeke tigidi letingu R750 kute kututfukisa kutfolakala kwekuldra kanye neluhlelo Iwekutiphilisa kwebalimi labasafufusa.




# 1 IMITFOMBO YEMALINGENA YAHULUMENDE NGA 2024/25



R1 863.0bn	83.3%	TINTSELA
R332.4bn	14.8%	KUBOLEKA
R41.9bn	1.9%	IMALINGENA LENGAPHUMI ENTSELWENI

# 2 INCHITFOMALI YAHULUMENDE NGA 2024/25




R387.3bn	16.3%	KUTFUTFUKISWA KWETENHLALAKAHLE
R382.2bn	16.1%	TINDLEKO TEKUBHADALA TIKWELETI
R324.5bn	13.7%	IMFUNDVO LESISEKELO
R271.9bn	11.5%	TEMPHILO
R265.3bn	11.2%	KUTFUTFUKISWA UMPHAKATSİ
R255.4bn	10.8%	KUTFUTFUKISWA KWEMNOTFO
R244.0bn	10.3%	KUTHULA NEKUKHUSELAKA
R144.0bn	6.1%	IMFUNDVO YEKUCECESHWÄ KWANGEMUVA KWESIKOLO

# 3 TIBONELELO TAHULUMENDE

2023/24 2024/25

	Sibonelelo sebantu labadzala sahulumende	R2 085	R2 185
	Sibonelelo sebantu labadzala sahulumende, ngetulu kwa-75	R2 105	R2 205
	Sibonelelo sabomakadzebona bemphi	R2 105	R2 205
	Sibonelelo sekukhubateka	R2 085	R2 185
	Sibonelelo sekunakekela umntfwana longesuye wakho	R1 125	R1 180
	Sibonelelo sekunakekela	R2 085	R2 185
	Sibonelelo sekodliwa kwebantfwana	R505	R530

**19.7 million**

bantu batawutfola tibonelelo tetenhlalakahle kuya kuNdlovulenkhulu 2027

Umcombelelotimali utawukhulisa emanani etibonelelo talomphela ngekuhambisana nekwehla kwemandla emali.

# 4 UMCOMBELELOTIMALI WESEKELA KUKHULA KWEMNOTFO, KWAKHIWA KWEMISEBENTI NEKUTFUTFUKISWA KWETENHLALAKAHLE

**1.3 percent**

Kukhula mbamba kwe-GDP kulindzeleke nga-2024, ngaphambi kwekutsi kutufufu ngemaphesenti lengu-1.8 nga-2026

**60.2 percent**

Inchitfomali yahulumende ekutfutfukisweni kwemphakatsi, emisebentini, kutemphilo, emfundvweni kanye nasekuvikelweni kwenhlalakahle eminyakeni lengu-3 letako

**R827.3 billion**

tabelwe tinsita letisisekelo, tindlu kanye netifutsi temphakatsi, kanye nengucuko etindzaweni kanye nekutfutfukiswa kwemadoloba eminyakeni lengu-3 letako.

**R818.7 billion**

tekukhicitu etimbonini, emabhzinisi lamancane kanye netinhlelo tekucasha tahulumende kuleminyaka lengu-3 letako kuhlahlambisa kukhula kwemnotfo nekucasha


# 5 UMKLAMO WEKUCASHA WAHULUMENDE R7.4 billion



tabelwe umklamo wekucasha wahulumende nga 2024/25, kwesekela timphilo tebantu, kuchutjekwe netinguco kutakhiwo nekuvula ematfuba emsebenti.

# 6 TIMBHADALO TAHULU MENDE LETINENTALO NALETINGENANTALO NJENGESABELO SETI NDLEKO LETIPHELELE

■ Inchitfomali lengenatalo ■ Inchitfomali lenentalo



# 2024 TIPHAKA-MISO TEMTSELO



## INTSEL A YEMALINGENA YEBANTFU

### EMANANI ENTSEL A YEMALINGENA YEBANTFU AKUTSINTSA NJANI?

Umcombelelotimali wanga-2024 awuguculi emanani entsela lawa bewakhona ngemnyaka wentsela wanga-2023/4. Ngako-ke, linani umuntfu langalihola ngaphambi kwekuba kudzingeke kutsi akhokhe intsela ngemnyaka wentsela kusukela ngamhlaka 1 ku Ndlovulenkhulu 2022 kuya kumhlaka 28 Indlovana 2025 ingalendlela lelandzelako:

IMIKHAWULO YENTSEL A	UMNYAKA WENTSEL A :2023/24	UMNYAKA WENTSEL A WANGA: 2024/25
Budzala ngaphasi kwa 65	R95 750	R95 750
Budzala 65 kuya ku 74	R148 217	R148 217
Budzala 75 nangetulu	R165 689	R165 689

Tephulelo tentsela tebabhadali bentsela tingalendlela:

TAX REBATES	UMNYAKA WENTSEL A :2023/24	UMNYAKA WENTSEL A WANGA: 2024/25
Lesisekelo (bonkhe bantfu)	R17 235	R17 235
Walabadzala (budzala 65 nangetulu)	R9 444	R9 444
Walabadzala kakhulu (budzala 75 nangetulu)	R3 145	R3 145

## TINTSEL A TESONO

### KUKHULA KWETINTSEL A TETJWALA NELIGWAYI

Tintsel a leticondzene netinatfo tetjwala titawukhula ngemaphesenti laphakatsi kwa 6.7 na 7.2 kantsi imikhicito yeligwayi itawukhula ngemaphesebenti laphakatsi kwa 4.7 na 8.2

	UKHULA NGA:
Ibhiya levutjelwe	ngelikani le 340ml
Iwayini lengenamandla	28c ngelibhodlela le-750ml
Iwayini lenemandla	47c ngelibhodlela le-750ml
Iwayini Yemabhamuta	89c ngelibhodlela le-750ml
Emasayida netinatfo tetitselo letinetjwala	14c ngelikani le 340ml
Emaspiriti	R5.53 ngelibhodlela le-750ml
Emagwayi	97c ngeliphakethi le-20
Titiki temkhicito weligwayi loshiswako	73c ngeliphakethi lalangu-20
Ligwayi lasikilidi	R 1.09 nga-50g
Ligwayi leliphayiphi	57c nga-25g
Emasigali	9.51 nga-23g
Umbhubhudlo loneligwayi nalongenalingwayi losetjentiswa ngetinhlelo te-elektronikhi	14c nge-ml

## EMANANI ENTSEL A

### INTSEL A YEMALINGENA: BANTFU NEMATHRASTI

Intsel a lebhadalwa ngebantfu kanye nemathrasti ngemnyaka wentsela lophela phakatsi kwamhlaka 1 Indlovulenkhulu 2024 kanye nangamhlaka 28 Indlovana 2025

Imalingena letselswako (R)	Linani Lentsela (R)
R0 kuya ku R237 100	18% wemalingena letselswako
R237 101 kuya ku R370 500	R42 678 + 26% wemalingena letselswako
R370 501 kuya ku R512 800	R77 362 + 31% wemalingena letselswako
R512 801 kuya ku R673 000	R121 475 + 36% wemalingena letselswako
R673 001 kuya ku R857 900	R179 147 + 39% wemalingena letselswako
R857 901 kuya ku R1 817 000	R251 258 + 41% wemalingena letselswako
R1 817 001 nangetulu	R644 489 + 45% wemalingena letselswako

### Emathrasti ngaphandle kwemathrasti lakhetsekile

45%

### INTSEL A YEMALINGENA: TINKAPANI

Iminyaka yekuhlol a lephela nganobe nguluphi lusuku phakatsi kwa 1 Mabasa 2024 kuya ku 31 Indlovulenkhulu 2025.

Luhlobo	Linani Lentsela (R)
Tinkapani	27% wemalingena letselswako

### INTSEL A YEMALINGENA: TINKAPANI TEMABHIZINISI LAMANCANE

Iminyaka yekuhlol a lephela nganobe nguluphi lusuku phakatsi kwa 1 Mabasa 2024 kuya ku 31 Indlovulenkhulu 2025.

Imalingena letselswako (R)	Linani Lentsela (R)
R0 kuya ku R95 750	0% wemalingena letselswako
R95 751 kuya ku R365 000	7% wemalingena letselswako
R365 001 kuya ku R550 000	R18 848 + 21% wemalingena letselswako
R550 001 nangetulu	R57 698 + 27% welinani lelingetulu

### INTSEL A YEMALI LENGENAKO YEMABHIZINISI LAMANCANE KAKHULU

Iminyakatimali lephela nganobe nguluphi lusuku phakatsi kwa 1 Indlovulenkhulu 2024 kuya ku 31 Indlovana 2025.

Imali lengenako letselswako (R)	Linani Lentsela (R)
R0 kuya ku R335 000	0% wemali letselswako
R335 001 kuya ku R500 000	1% yemali lengenako letselswako
R500 001 kuya ku R750 000	R1 650 + 2% wemali lengenako letselswako
R750 001 nangetulu	R6 650 + 3% wemali lengenako letselswako

Source: National Treasury

Scan this QR code  
for the PDF version of  
this People's Guide  
to the Budget



UMBONO  
WAKHO  
UBALULEKILE

### NGABE UTFOLE LOMHLAHANDLELA WEBANTFU KUMCOMBELEOTI-MALI UBALULEKILE?

Sihlala sifuna tindlela letinsha tekutfufkisa lomhlahandlela futsi singatijabulela uma ungtfumela umbono wakho netiphakamiso takho ku [Media@treasury.gov.za](#)